



సి.యస్.
నాకాయిత్ర

ఆరుసంవత్సరాలబట్టి ఆ దే ప ని గా
రామం ఉత్తరాలు రాస్తున్నాడు,
“మాకోసరం ప్రత్యేకంగా నీవు ఎలాగూ
రావు...గుంటూరు వచ్చినప్పుడై నా నీ
పాదదూళితో మా గృహాన్ని పావనం
చేయవోయ్, భగవాన్లు!” అంటూ.

నిజమే! వాడి మాటను అనివార్య
కారణాలవల్ల ఇంతవరకూ త్రోసివేయ
వలసివచ్చింది. నేను గుంటూరు వెళ్ళి
నప్పడల్లా వాడిని కలుస్తున్నమాట వాస్త

వమేగాని, వాడికి వెళ్ళయి, తన సంసారం
అంటూ ఒకటి ఏర్పరచుకొని, దాన్నే
పిల్లలా అనే దీపాలతో వెలిగించు
కుంటున్నా నేను వీలుచూసుకొని వాడిం
టికి వెళ్ళలేకపోయానూ అంటే —
క్షమించరాని నేరమే అవ్వవచ్చు —
వాదాలాంటి మిత్రుడు మరి!

ఈసారి ఎలాగైనా వాడిదగ్గరకు
వెళ్ళిరావాలి అనుకున్నాను...అందుకే
గుంటూరులో చదువుకుంటున్న మా

అమ్మాయి నా కోసరం బెంగపడింది అని మా అక్కయ్య రాసిన ఉత్తరాన్ని చూచు కొని, రెండు గుడ్డలు బ్రిష్ కేన్ లో పడేసు కొని బయల్దేరాను. ఎలాగోరామందగ్గరకు వెళ్ళాం అనుకుంటున్నాను కాబట్టి వాడికి ముందుగా ఉత్తరంకూడా రాయలేదు.

అందునా మనస్సులోని కోరిక వాడిని సర్ప్రైజ్ చేయాలని:

గుంటూరులో ఓ రోజుతా మా అమ్మాయిలో కాలక్షేపమయింది. ఉన్న నాలుగురోజులూ ఊరూరా తిరగటం తోచే సరిపోతుందని మా అక్కయ్య విసుక్కుంటున్నా పట్టించుకోకుండా రెండోరోజు మధ్యాహ్నం మే భోజనంచేసి రామందగ్గరకు బయల్దేరాను.

రామందగ్గరకు వెళ్ళాలి అంటే ముందు తెనాలి వెళ్ళాలి. ఆపైన వాడు నివసిస్తున్న ఓ పల్లెకు బస్సులో వెళ్ళాలి. అక్కడ వాడు ఓజిల్లాపరిషత్ స్కూల్లో టీచర్ గా ఏడుస్తున్నాడు. నా లెఖప్రకారం ఈ వ్రయాణాలన్నీ చేసి వాడి వాకిట్లో నాలుగుగంటలకు వుంటానని ఆశించాను.

మనం అనుకున్నవన్నీ అయితే ఇంకా చెప్పకునేటందుకు ఏమున్నది. సూర్యుడు పడమటి కొండల్లోకి పారి పోతూ చంద్రుడికి తెల్లజండా ఎత్తేశాడు గూడా. ఆపైన తెనాలిలో రామందగ్గరకు వన్ను తీసుకువెళ్ళే బస్సు రాత్రి ఎనిమిదిగంటలకు దడదడలాడుతూ

వచ్చి అగింది. కుస్తీపడితేగాని టిక్కెట్టు దొరకలేదు ... ఆపైన సీటు వెనకగా మూలన...

ఇంతా ఏడ్చివెంటనే బయల్దేరింది... ఉహూ... లేదు ... మరేదో బస్సు కాన్సిల్ అయిందట... అందుకని రెండు డ్రీప్సులూ కలిపి తొమ్మిది దాటించారువార...

రాత్రి పదిగంటలప్పుడు వెట్లగుబుల్ల మధ్యగావున్న ఆ స్టేజీలో... వండు వెన్నెల్లోకి చేతులూపుకుంటూ దిగాను. రాత్రి పదిగంటలూ అనేది ఇలా వుంటుందని ఆ క్షణంవరకూ అనుభవంలేదు. ప్రాదరాబాద్ లో, మంచి సెంటర్ లో వుండే కొంపలో వుండే నాకు అప్పటి అక్కడి వారావరణం రాత్రి పన్నెండు గంటలప్పుడు గూడా కనబడదు.

సరిగ్గా ఆ సమయాన అక్కడికి వర్షాంగు దూరంలోవున్న ఆ గ్రామం కురుస్తున్న తెల్లని వెన్నెల్లో చచ్చిన మనిషిని స్మృతానానికి మోసుకువెళ్ళేటందుకు గాను ఓ నల్లటి పెద్దెలో పెట్టినట్లున్నది.

ఇప్పుడు వెళ్ళి రామాన్ని లేపాలి. ఆయనగారి ధర్మపత్నికి వంటపని అంట గట్టాలి. ఇంతవరకూ చూడని అమె నా ఈ అర్ధరాత్రి రాకను ఎలా తీసుకుంటుందో ... విసుక్కుంటుందో, విచారిస్తుందో...

ఏవైనాకానీ ... రామాన్ని కలవ

బోతున్నాననే సంతోషం ఆమెమీద భయానికి దుప్పటిని కప్పివేసింది.

రాక రాక వస్తున్న నా ఈ రాకకు వాడు అమితానందాన్ని పొందుతాడనేది భాయమే:

మట్టిరోడ్డుమీద బూట్ల అడుగులు మెత్తగా పడుతున్నాయి.

ఊరికి సింహద్వారంలా పెద్ద మర్రి చెట్టు, కాపలాదారుడిలా పక్కనే దేవాలయం...దాని ముందుగా సన్నని బాట ...ఊళ్లో కాలువెట్టాను—సగం పడి పోయిన మట్టిగోడలతో యిళ్ళు ... ఆ గోడలమీదుగా ఘోరిపాకలు ... గొడ్డు, పేద ... ఆదోవిధమైన వానన — ముందుకునడుస్తున్నాను ఆ నరసంచారం లేని వీధిలో...

రాత్రి వదిగంటలప్పుడు — యింటి యజమానిరావగా ఎవరికివారు దుఃఖంతో ముడుచుకు పడుకొనివున్న కొంపలో తిరుగుతున్నట్లున్నది. అదో నయం— ఆమావాస్య కాలేదు:

చీకట్లో మిణుకుమిణుకు మంటున్న దీపంలా నాలుగురోడ్ల కూడలిలో ఓ వెద్ద ఆరుగుమీద నలుగురు మనఃష్యులు కూర్చొని కనబడ్డారు.

నేను వాళ్ళదగ్గరికే నడుస్తున్నట్లుగా అడుగులువేసి వాళ్ళ ముందు చేతులు కట్టుకుని నిలబడ్డట్లుగా నోరుతెరిచి అడిగాను.

“రామారావుగారిల్లు కావాలి?”

“పంతులుగారా!” అందులో ఒక తను ఓషణం తదేకంగా నావంకే చూచి అడిగాడు.

“అవును...స్కూలుచీచరే!”

“ఆయన నిన్ననే ఈ ఊరునుంచి వెళ్ళిపోయారు కదండీ ... బదిలీ అయి పోయింది!” ఒకతను కాస్త ముందుకు వంగుతూఅన్నాడు. “మీక్కూ తెలియదా?”

“అరే...నిజమా?”

రామాన్ని చూడబోతున్నాను అనే ఆనందమంతా ఒక్క షణంలో ఆవిరై పోగా ఒడలంతా ఎండి బీటలువారి పోయింది.

ఇదెక్కడి నిజం?

“ఏ వూరు వేళారు?”

చెప్పారు. అక్కడికి పదిమైళ్ళ దూరంలో మరేదో వూరు.

తలెత్తితే ఆకాశంమీద చంద్రుడు అందంగా కనిపిస్తున్నాడేగాని—ఆయన గారు కురిపిస్తున్న మంచుమాత్రం నా గుండెల్ని చుట్టి మెలిపెడుతుంది.

ఇంత రాత్రిపూట ఇప్పుడెక్కడికి వెళ్ళాలి?

ఎంత వెన్నెలున్నా రాత్రి రాత్రే... భయం భయమే... నాకు కాని, నాకు తెలియని ఆ ప్రదేశంతో ఈ రాత్రిపూట నేనేం చేయాలి; ఇదే ఏదో బస్తీ అయి వున్నట్లయితే ఇంతగా ఆలోచించవలసిన అవసరం వుండేదేగాదు. పదిరూపాయలు

నావి కావూ అనుకుంటే డన్లవ్పిల్లో, పరుపు, వైన ప్యాను...మళ్ళీ మాట్లాడితే స్నానానికి వేడినీళ్ళు ... విందు తోజనం...

తటపటాయిస్తూ, అలాంటిది వుండదని, బచ్చితంగా తెలిసి "ఈ డిశోళ్ళ హోటల్ గానీ ఏవైనా వున్నదా?" అని అడిగాను వాళ్ళనే.

అండలో ఒకతను మొరటుగా నవ్వి "మీ దే వూ రు పంతులుగారూ?" అన్నాడు.

"వుంటున్నది హైద్రాబాద్...ప్రస్తుతం వచ్చింది గుంటూరు నుంచి"

"ఇక్కడెక్కడా హోటల్ లేదండీ!" పెద్దగా నవ్వాడు. "ఎక్కడికైనా వెళ్ళామన్నా బస్సుగూడా లేదు!"

"మరి:" ఏం చేయమంటారూ అన్నట్టుగా వాళ్ళవంకే నిస్సహాయంగా చూచాను.

"మునసబుగారింట్లో వెళ్ళండి:"

"వెళ్ళి?"

"అయనే ఒక చాపఇస్తారు...కానీని మజ్జిగచుక్క ఇస్తారు ... నాలుగేళ్ళు ఆయనగారింట్లో వున్న పంతులుగారికి మీరు స్నేహితులాయె!"

"వారిల్లు ఎటో చూపిస్తారా?"

—ఆ సమయంలో వాళ్ళ సలహాను పొందించడంకంటే నేను చేయగలిగింది మాత్రమేమున్నది?

అండలో చిన్నవాడుగా వున్నవాడు లేచి నిలుచున్నాడు చేతికర్రతో.

"నా వెంట రండి!"

చీకటిదారి, చుట్టూ ఎదారిలా వున్నది ఆ ఊణాన నా పరిస్థితి. ముందుగా నా రాకను వాడికి తెలియబరచనండుకు నా మీద నాకే కోపమొచ్చింది. 'ఎలాంటి పిచ్చిపని చేశాను' అని అనుకున్నాను. ఎంత విసుక్కున్నా, కోపగించుకున్నా—నీళ్ళబయటపడ్డ చేపలా గిలగిలలాడటం మించి చేయగలిగిందే వున్నది:

పెద్దమండువా ఇల్లు. ముందు అంతా ఖాళీస్థలం. ఇంటిముందు వాకిటికి అటూ ఇటూ పెద్ద ఆరుగులు...చూరు క్రిందగా ఆరుగుమీదగా పెద్దబెంచీ వేసివున్నది.

నన్ను వెంటబెట్టుకు వచ్చిన మనిషే ఆ యింటి తలుపు తట్టాడు.

తలుపు తీసింది సాఖాత్తూ మునసబు గారే:

—శ్రేకపోతే ఆ నిలువెత్తు విగ్రహం ఇంకెవరిదై వుంటుంది?

"ఈయన వెళ్ళిపోయిన పంతులు గారికి స్నేహితుడట ... ఆయన వెళ్ళిపోయిన సంగతి తెలియక వచ్చారుట!"

ఆయన సింహం నోరులాంటి ఆ వాకిటినుండి బయటకు వచ్చారు. నన్ను ఎగాదిగా ఒక్క ఊణం చూచి, "ఏ వూరినుంచి వచ్చారు?" అన్నారు. ఆయన కంఠానికి నేను — రాక్షసుడి

మందు నిలబడ్డ మనిషిలాగానే అయ్యాను.

“మాది ప్రోట్రాబాద్ ... ప్రస్తుతం గుంటూరునుంచి వచ్చాను!” ఇది రెండో సారి పెట్టిన రికార్డు.

“అలా కూర్చో!” అన్నారు ... ఆయన నన్ను—నాలాంటి ఆపీసర్ని ఏకవచనంలో ఆజ్ఞాపించినా ఆయన వయస్సుకు పెద్దరికాన్ని ఇస్తున్నట్లుగా భావించి తలబగ్గాను.

నాకు ఇల్లు చూపించటానికి వచ్చి నతను వెళ్ళిపోయాడు.

నేను బెంచీమీద కూర్చున్నాను.

ఈయన కంఠానికి — పాలేరు గాబోలు లేచి వచ్చి దూరంగా నిలబడ్డాడు.

“అరేయ్ : ఈయనగారికి కాళ్ళు కడుక్కోవటానికి నీళ్ళిచ్చి ... వంట యేర్పాట్లు చేయించు!”

“అబ్బేబ్బే...వద్దండీ...నే నిప్పుడేం తినను...తెనాల్లోనే అన్నీ అయినయి... కాస్త చోటు చూపించి, ఓ చిరిచాపపడేసే ఈ రాత్రికి కళ్ళుమూసుకొని తెల్లవారు తూనే వెళ్ళిపోతాను... వాడు ఇక్కడ లేదని నాకు తెలియదు...తెలిస్తే ఇలాంటి ఇబ్బందుల్లో ఇరుక్కుండేవాడినేగాదు!” అన్నాను.

“ఫరవాలేదులే ... కూర్చో ... అరేయ్ : గ్లాసునిండా షజ్జిగ తీసుకు రారా!”

నేను మౌనం వహించాను — భోజనానికైతే మొఖమాటపడ్డమాట వాస్తవమే గాని ... ఒకవైపు నుంచి మందు కొస్తున్న ఆకలిని ఈ మజ్జిగతోనైనా చల్లార్చక తప్పదు!

“ఏంచేస్తుంటావ్ ప్రాదరాబాద్లో!” —చెప్పాను ఉద్యోగం, జీతంకూడా కావాలని!

ఆ తరువాత ఆయనతో మాట్లాడిన ఒకటి రెండు గంటల్లో ఎప్పుడూ నన్ను ఆయన ‘నీవు’ అనలేదు—‘మీరు’ అనే మర్యాదగా మాట్లాడాడు.

“మీరు స్నేహితులా?” అడిగాడు.

“ప్రాణంతో సమానం!” అన్నాను నొక్కి పలుకుతూ.

ఆయన నవ్వాడు. ఎందుకు నవ్వాడో తరువాత పదినిమిషాలకుగాని నాకు అవగతం కాలేదు.

“ప్రాణస్నేహితులు ఎప్పుడూ మీ గౌరవాన్ని వెంచేవాళ్ళే అయివుండాలి గాని...ఇలాంటి ఆల్లాఉప్పాయ్ గాళ్ళు గాదు!” అన్నాడు...అప్పుడే పాలేరు తెచ్చి పక్కనవెట్టిన తోటసంచీలోనుంచి పొగాకుకాడ బయటకుతీసి, చుట్ట చుట్ట కునేందుకుగాను తుంచుకుంటూ.

“క్షమించాలి!” ఆయన మాట్లాడిన తీరు, కంఠమూ నామనస్సుకు కష్టాన్ని కలిగించింది... ఆవేశాన్ని నిగ్రహించు కున్నాను.

“మనసున్నది చూశావా కోతీలాం



టిది...అందులో వయస్సులో వున్న దైతే ఇంక చెప్పకోవాల్సిందే! వున్నది — మనిషి మంచివాడే. కాదనను ... ఒక్కమాట! ఇంత అర్థాంతరంగా మీ ప్రాణస్నేహితుడు ఈ ఊరు వదిలి వెళ్ళి పోవటానికి కారణం ఎవ్వరో తెలుసా?" అన్నాడు.

నాకేమీ తెలియదుగనుక ఆయన మొఖంలోకే చూస్తూ వుండిపోయాను.

"నేనే!" ఆయన పెళ్ళన నవ్వాడు.

నాకు ఏత్రాంతి కలిగించింది ఆయన మాట!

"మీరు నన్ను పాము అనండి — నాకు అత్యంతరంలేదు—పాము పగ పట్టసంతవరకూ చాలా మంచిదే...పగ కూడా ఎప్పుడు పడుతుందో తెలుసా మీకు—తనజోలికి వస్తేనే!"

—నాకు తెలిసినంతవరకూ రామం సాధుజంతువు ... ఆలాంటి రామం రాజకీయ దురంధరుడులాంటి మునసబు జోలికి-మరో మాటలో చెప్పాలంటే ఆ ఊరికి రాజులాంటి ఆయన జోలికి—ఓ ఈగలాంటి బడిపంతులు వెళ్ళటమా? అసంభవంగాక అసంభవం!

నా మనస్సు ఆయన మాటలను నమ్మవద్దంటోంది.

కానీ—

పూర్తి వివరాలు తెలుసుకోకంటే ఎటు నిర్ణయించుకోవటం కష్టం.

మజ్జిగ వచ్చింది. అంతకుముందే తెల్లటి ఇత్తడిచెంబుతో అక్కడ వుంచిన నీళ్ళతో, కాళ్ళు చేతులు కడుక్కొని మజ్జిగ త్రాగాను.

శేబురుమాలతో మూతి తుడుచు కుంటుండగా "ఇక పడుకోండి పంతులు గారూ... ఎప్పుడనగా బయల్దేరాకో!" అంటూ అంత విగ్రహమూ లేచింది — చుట్టను చివరి పీలుపు పీలుస్తున్నట్టుగా పొగను ముప్పముప్పన వదులుతూ.

"క్షమించాలి! రామం చేసిన తప్పే మిటో తెలుసుకోవాలని నాకు ఆత్రంగా వున్నది!" అన్నాను కొద్దిగా ముందుకు వంగి.

ఆయన లోపలకు వెళ్ళేటందుకు ఒక్క ఆడుగువేసినవాడల్లా, నామాటకు ఆగి వెనక్కు తిరిగాడు ఆ గుడ్డివెన్నెల వెలుగులో ఆయన నా కళ్ళల్లోకి తీక్షణంగా చూస్తున్నట్టే అనిపించింది. ఆ చూస్తున్న తీరు నాకు కాస్త కలవర పాటునే కలిగించింది. ... లేనిపోయింది ఆ విషయం ఎందుకు ఎత్తానా అని ఒక్క క్షణం అనుకున్నమాటా నిజమే...

...అయినా...ఆయన్ను అంతగా తలక్రిందులు చేసిన...వాడు చేసిన ఆ

మోరమైన తప్పిదాన్ని తెలుసుకోకుండా వుండలేను!

కఠం కంచుగంటలా మ్రోగింది.

"పెళ్ళయింది... పిల్లలున్నారు ... చేస్తున్న ఉద్యోగం మాట్టారుగిరి...నలు గురికి ఇంత బుద్ధి, జ్ఞానమూ చెప్పవలసినవాడు ... కడుపుకు కావాలైన నాలుగు నూకల కోసరం నలుగురి తల్లోనూ నాలుకలా మెలగవలసినవాడు ... అలాంటివాడు నిప్పతో చెంకాట మాడతాడా?...వచ్చిన వయస్సు మనిషి మనస్సును పెంచేదిలా వుండాలి ... చిన్నది...దానికేం తెలుసు...అందమైన అడవి కనబడితేవాలు నాశనం చేయాలి అనుకోవటమే ... సరోజ ఆమాయక త్యాన్ని ఆసరాగా తీసుకొని, చదువు దెబ్బ తున్నాననే మిష పెట్టి వల విసరటమే... దాని జీవితాన్ని ఆర్పివేయాలనుకోవటమే!"

నేను భయం భయంగా అడిగాను: "సరోజ ఎవరు?"

"నా కూతురు!"

మరుక్షణాన ఆయన నా ముందు లేడు. ఆయన వెళ్ళింతరువాత అరక్షణం కూడా ఆయింటి సింహద్వారం తెరిచిలేదు!

* * *

తరువాత పాలేరు చాప ఎప్పుడు పరిచాడో తెలియదు. దానిమీద ఓ పెద్ద తివాచి ఎప్పుడు వేశాడో తెలియదు.



అలాగే మౌనంగా శూన్యంలోకి చూస్తూ కూర్చుండిపోయాను అక్కడే. ఎప్పుడో ఎక్కడో కుక్కల అరుపులు నన్ను మేల్కొల్పివినాయి. జావలా జారిపోతూ ఆతివాదీమీదకు ఓరిగిపోయాను.

ఇదెక్కడి మోరం :

రామం ఇంత నీచానికి దిగజారాడా :

— అందునా వెళ్ళయి, ఆపైన తండ్రయి, పదిమంది పిల్లలకు గురువయి...

ఇది నమ్మదగ్గ విషయమేనా :

ఏవో...

తెల్లడి వెన్నెలల పుచ్చ పువ్వులా వున్నది. వెన్నెలంటే నాకెంతో ఇష్టం

...కాని ఆ క్షణాన ఆ వెన్నెలకిరణాలే అగ్నిశిల్పా చుట్టముట్టి నా ఓళ్ళంతా మంటలు రేపుతున్నాయి. నాకు అకాంతి కలిగిస్తున్నాయి. అలజడి కలిగిస్తున్నాయి.

నిద్ర రావడంలేదు...కళ్ళు మంటలు పుడుతున్నాయి...

చికాకుగా అటూ యిటూ ఊరికినే పొర్లాడుతున్నాను.

...అసలు ఇక్కడికి రాకుండా వుంటే...రామాన్ని చూడాలని అనుకోకుండా వున్నట్లయితే...

రామం :

ఎందుకలా మారిపోయావురా నీవు :

ఎందుకలా దిగజారిపోయావురానీవు :

దగ్గర్లో ఏదో అలికిడి ... ఎవ్వరో నడుస్తున్న చప్పుడు... సన్నని మెత్తని అడుగులు...

కళ్ళు తెరిచి తలెత్తి నలువైపులా పరిశీలిస్తే...

నిజమే...

ఓ శ్రీ!...

ఇంత రాత్రిసమయంలో వంటరిగా అక్కడకు వచ్చిన ఆమె నాకు విశ్రాంతినే కలిగించింది

ఎవరామె?

ఉలిక్కిపడుతున్నట్లుగా లేచి కూర్చోని కళ్ళు రెపరెపలాడిస్తూ చూస్తున్నాను.

ఆమె వచ్చి ఎదురుగా నిలబడింది.

"నేను సరోజనండీ!"

ఆ అమ్మాయి సన్నగా వున్నది పొడగ్గా వున్నది. ఎర్రగా వున్నది.

నాకు ఏంమాట్లాడాలో అర్థంకాలేదు. ఆ అమ్మాయి ముఖంలోకే చూస్తూ వుండిపోయాను.

"తెల్లవారితరవాత మీరు మాష్టారి దగ్గరికి వెళతారా?"

"వెళతాను!"

"అయితే ఈ ఉత్తరం ఆయన కిస్తారా?" అంటూ మడతపెట్టిన కాగితాన్ని నా కందించింది.

తడబడటమూ నా వంటే అయింది.

"అలాగే!"

ఆకాగితాన్ని నా చేతిలో వుంచి ఒక్క

క్షణంగా వుండలేదు ఆ అమ్మాయి అక్కడ. వడివడిగా అడుగులు వేసుకుంటూ, వెన్నెల్లో జలతారులా మెరుస్తూ అరుగు చివరకు వెళ్ళి పక్కవారికి వైపుకు వెళ్ళిపోయింది. ఆ తరువాత తలుపు కిరుమన్న చప్పుడు...

ముసనబు నిలువెత్తు విగ్రహం నా కళ్ళముందు నిలబడింది.

—ఆయన చెప్పిందంతా నిజమా?

లేకపోతే ఈ అమ్మాయికి ఇప్పుడు రామానికి ఉత్తరం రాయాల్సిన అవసరం ఏమున్నది.

...నిజంగానే వాళ్ళిద్దరికీ...

—ఓహిం చలేకపోయాను.

వాడి ఉద్యోగానికే చెడ్డపేరు తెచ్చే వాడు ఎంత నీచానికైనా దిగజారగలడు అనిపించింది.

నాకు ఆత్మీయుడైన రామం జీవితంలో అంతగా చెడిపోవటం నిజంగానే సహించలేని విషయమే!

చలి జివ్వన సరాలి — రామాన్ని గురించిన వాదలాగానే లాగుతున్నది.

తిరిగి తెల్లవారేటంతవరకూ — అంతవరకూ పట్టిన కలతనిద్రకూడా పట్టలేదు... బిక్కుబిక్కుమంటూ... మానసికంగా ఓడిపోయి... మీది మీదికి వస్తున్న చలికి భయపడుతున్నట్లుగా ముడుచుకొని పడుకున్నాను:

* * *

మునుసబుగారింటినుండి బయటపడి

...సన్నని ఇరుకురోడ్లను దాటుకుంటూ
...ట్రంక్ రోడ్డు ఎక్కేటప్పటికి ఏడు
గంటలుదాటి అరగంట అయింది. అప్ప
టికే సూర్యుడు తనలోని ఎర్రదనాన్ని
తగ్గించుకొని కరుకుదనాన్ని పెంచు
కుంటున్నాడు.

వెళ్ళి బస్సుకోసరం సత్రం
ముందున్న మర్రిచెట్టుకింద పదినిము
షాలు నిల్చోవాల్సి వచ్చింది. సత్రం
ముందు బావిపక్కగా వున్న రొచ్చు
నాలో ఆ వూరుమీది పేరుకున్న అస
హ్యంలా వున్నది. ఎండిన మర్రిచెట్టు
ఆకులు నేలమీదంతా ... రామంమీది
ఆలోచనల్లా ... ఆవరించి గజిబిజిగా
వున్నాయి.

దూరంగా బస్సును చూస్తూనే...
అశాంతి నింయానికి దూరమయి
పోవచ్చు అన్నంత ఆనందం కలిగింది.

బయల్దేరేముందు ముననబుకు ఎదు
రుగా కూర్చోని...పాలేరు తెచ్చిఇచ్చిన
పెద్దగ్లాసెడు కాఫీని ... డికాక్షన్ కంటే
చిక్కటిపాలే ఎక్కువయి ఆదోవిధ
మైన వెగటువేస్తుండగా ... ఇబ్బందిగా
త్రాగుతుండగా...

“చూడండి పంతులుగారూ : మీ
స్నేహితుడిని కాస్త జాగ్రత్తగా మనలు
కోమనండి ... పొరబాట్లు ప్రతివాళ్ళు
చేస్తారు...చేసినవాటిని సరిదిద్దుకోవటం
లోనే మనిషి గొప్పతనం వున్నది ...
నేను చెప్పానని చెప్పండి!”

యువ

రామాన్ని చూసేటంతవరకూ ...
ఆయన మాటలు నన్ను నాలా వుండ
నీయలేదు ... మనస్సుతా చికాకు ...
కోపం...అసహ్యం...డిగలు...భయం
...ఊహనా...ఇదీ అని ప్రత్యేకంగా
చెప్పలేను ... ఆదోవిధమైన అర్థంగాని
తపన...

సరిగ్గా తొమ్మిదిగంటలకు ...రామం
నన్ను చూస్తూనే పరుగెత్తుకుంటూ వచ్చి
మీదపడి కౌగలించుకున్నంత పని
చేశాడు.

“ఈ రోజు ఎంత సుదినం... ఎంత
మంచిరోజు!” అన్నాడు. ఆ ఊణాన
వాడికళ్ళల్లో నీళ్ళుగూడా తిరుగుతున్నట్టే
అనిపించింది...అవి ఆనందభాషాలని
నాకు తెలుసు...

“రారా సత్యం!...ఎంత హాయిగా
ఉన్నదో తెలుసా ఈ ఊణాన నామనస్సు
...నేను చెప్పలేనురా నా ఆనందాన్ని
...రారా నాన్నా! ఓయ్! శారదా!...
ఇలా రావోయ్...ఎవరోచ్చారో చూడు
...మా సత్యం ... మా సత్యం వచ్చా
డోయ్!” పెద్దగా రోడ్డుమీదనుంచే అరవ
సాగాడు రామం.

నేను వాడిచేతిని చాలా ఆప్యాయంగా
పట్టుకుని నడుస్తున్నాను. ఆ ఊణాన వాడి
కళ్ళల్లో వెలుగుతున్న సంతోషం నాకు
గర్వకారణమే అవుతున్నది.

నిజంగా మిత్రుడంటే వాడే!

చూడుక్రిందగా తలవంచుకొని లోప
లకు వెళ్ళాను.

రామానికి సరైన జోడినే అనిపించేలా
వున్న శారద నవ్వుతూ ఎదురువచ్చింది:
“నమస్కారం అన్నయ్యగారూ? మీ
మిత్రుడి గృహాన్ని ఈనాటికి మీ రాకతో
పావనం చేశారు...రండి! రండి! చాలా
సంతోషం!” ఆహ్వానించింది నన్ను.

ఆమె, ఆమె మాట తీరు ... ఆమె
ఎవరో ఎప్పుడూ చూడని కొత్తవ్యక్తిలా
అనిపించలేదు నాకు...దానికి కారణం
రామం...అంతకుమించి వాడికి నాకూ
వున్న అనుబంధం ... నా గురించి
ఎంతగా చెప్పాడో ఆమెకు వాడు:

“నాకూ చాలా ఆనందంగానే వున్నది
... ఈనాటి ఈ రాక!” అన్నాను...
మనస్ఫుటా ఎంతో హాయిగా వున్నట్లని
పించగా.

“అవును ... నేనిక్కడున్నానని
ఎవరు చెప్పారు నీకు?” రామం కుతూ
హలంగా నా ముఖంలోకి చూస్తూ అడి
గాడు.

వాడి ప్రశ్న నన్ను... ఆనందశిఖ
రాలమీదనుండి ఒక్క కుదుపు కుదిపి
పాతాళంలోకి త్రోసివేసింది.

రాత్రి గుర్తుకు వచ్చింది. మునసబు
గుర్తుకు వచ్చాడు. ఆయన మాటలు
గుర్తుకు వచ్చినాయి...ఆయన మాటల్లో
రామంమీద రంగరించిన అసహ్యం
గుర్తుకు వచ్చింది.

మనస్ఫుటా క్షణంలో గణిబిణి అయి
బాధతో తడిసి ముద్దయింది.

“రాత్రి మీ పాతఊళ్ళో మునసబుకు
అతిథిగా గడిపాను!” పేలవంగా
నవ్వుతూ అన్నాను.

నా మాట వింటూనే ముడుచుకు
పోయిన వాడి ముఖం నా గుండెల్లో
ముల్లులాగానే గుచ్చుకున్నది.

“నన్ను ఇంకా తిడుతూనే
వున్నాడా?” అన్నాడు బాధగా రామం.
శారద అక్కడ వుండలేనట్లుగా,
మా మాటలు వినలేనట్లుగా వెనక్కి
తిరిగి, బరువుగా అడుగులువేస్తూ నా
గుండెమీద మరో దెబ్బకొట్టింది.

నే నసలే సెస్సిటివ్ని...
శారద ఎంతగా బాధపడుతు
న్నదో?...

“అరేయ్ సత్యం! లోకులు
కాకులురా...ఇదుగో తోకఅంటేఅదుగో
పులీ అనేబావతు ... లక్షమంది లక్ష
అనుకుంటారు...ఒకటి చూసి, ఇంకేదో
డిహించుకొని, మరేదో చెప్పకుంటారు
...కనుక ... అవన్నీ మరిచిపో ...
నిజంగానప్పుడు నమ్మవలసిందీ, బాధ
పడవలసిందీ ఏమీలేదు ... ఆ వెధవ
గొడవంతా పోసీయలే గాని...కూర్చోరా
పందూ! ఓయ్ శారదా!... కానీ కలుపు
ముందు... ముందు కానీ ... తరువాత
టిఫెన్...వాడు ఐస్తీవాడే...పెద్ద ఆనీ
సరు...పెద్ద బిందెనిండా కానీ కలిపి

అక్షేపెడితే నోరుతెరిచి నప్పుడల్లా ఓ గ్లాసెడు పోస్తుండవచ్చు : ... అదిరా నాన్నా! చూశావా...నేను బాధపడటం లేదు...బాధపడవలసిన అవసరం నాకు లేదు — దైవసాక్షిగా నేను చెబుతున్నాను ... నా కాలాంటి దురుద్దేశం ఎన్నడూ కలగలేదు...ఆ అమ్మాయిని కోరుకోనూలేదు ... సరోజను నా చెల్లెలనుకున్నారా ... నా చెల్లెలురా ఆ అమ్మాయి!" అన్నాడు ఆవేశంగా రామం.


తడుస్తున్న కళ్ళతో సినియర్ గా చెబుతున్న వాడి మాటలను వింటుంటే వాడిని ఎలా నమ్మకుండా వుండాలో నాకు అర్థంకాలేదు.

అందుకే, "పో ... ఫర్ గెట్ దట్ ...మర్చిపో—ఆ ఊరిని మరిచిపో... ఆ మనుష్యులను మరిచిపో...ఆ అమ్మాయిని మరిచిపో...అది ఓ పీడకలే అనుకొని అంతా మర్చిపో!" అనునయంగా అన్నాను. జేబులోనుంచి అర్ధరాత్రి వెన్నెల్లో సరోజవచ్చి ఇచ్చిన కాగితాన్ని బయటకుతీస్తూ, ఒక్కసారి కారదలోపలికి వెళ్ళిందో లేదో అన్నట్లుగా తొంగిచూసి "సరోజ నీకు ఉత్తరం ఇచ్చిందిరా!" అన్నాను.

"ఏం రాసింది?" నిర్లిప్తంగా అడిగాడు.

"ఏవో చూడు!"

వాడు కాగితం అందుకున్నాడు.



మదతవిప్పాడు. వాడిచేతివేళ్ళు వణకడం గమనించాను. వాడికళ్ళు ఆదుర్దాగా ఆ ఉత్తరంలోని అక్షరాలవెంట పరుగెత్తటమూ గమనించాను...ఒక్క క్షణంలో వాడి కళ్ళు వెద్దవయి ఆపైన తెల్లని మల్లెల్లా నవ్వినాయిగూడా.

“నీవు చదవరా సత్యం?” నవ్వుతూ
నా చేతికే తిరిగి యిచ్చాడు.

“అవసరమా?”

“అందులో రహస్యాలేం లేవు!”
గూడ లెగరవేసి నవ్వాడు. “శారదా!
ఇటు రా—సరోజ ఉత్తరం రాసింది!”
పెద్దగా పిలిచాడు.

క్షణం సంశయించినా, చదవటానికే
నిర్ణయించుకున్నాను.

“మాష్టాదూ!”

నా మూలకంగా మీ కెంత అపవాదు
...నన్ను మన్నించారు!

—సరోజ.”

* * *

టిఫెన్ తినడం అయింది. ఆపైన
మళ్ళీ కాఫీ.

శారద సరదాగా...భర్తకు మిత్రుడ
నయి, అంతకుముందు ఎన్నడూ చూడని
నన్ను ఎంతో ఆదరంగా, గౌరవంగా
చూస్తోంది; కొత్తదనం లేకుండా...వంట
యింట్లో కూర్చోని నంగినంగిగా
మాట్లాడకుండా ... నేను ఆ యింట్లో
కొత్తవాడిలా ఇబ్బంది వడకుండా...
ప్రవర్తిస్తోంది.

పిల్లలు యిద్దరూ దీపాలే...

పదిగంటలవుతుండగా, రామం
గుడ్డలు మార్చుకుంటూ, “కొత్తగదా!
ఒక్కసారి స్కూలుకు వెళ్ళి, హెడ్మా
స్టర్ గారికి కనబడి రెండుక్లాసులు
తీసుకొని వస్తాను ఇదిగో, ఈ వుత్త

కాలు చదువుకుంటూ కూర్చో!” అంటూ
పాతమాగజైన్ల కట్టనొకదాన్ని నా
ముందు పడేశాడు.

“నేను మధ్యాహ్నం వెళతాను...
వంటింటకల్లా వచ్చేసెయ్!” అన్నాను.
అసలు అన్నీ కలిసివచ్చి, రాత్రే వాడిని
చూడటం తటస్థించినట్లయితే ఈసాటికే
బయల్దేరి వుండేవాడిని...

రామం, శారదా ఇద్దరూ ఒక్కసారే
‘గంయ్’ న లేచారు. కాదంటే కాదని
మొండిగా తల అడ్డంగా ఊపసాగారు.

నా ఇబ్బందులన్నింటినీ నేను
ఏకరువుపెట్టుకోక తప్పలేదు.

...ఈసారి మంగళగిరి వెళ్ళి మా
నాన్న చస్తూ నాకిచ్చిన రెండేకరాల
పొలంసంగతి చూడవలసిన అవసరం
వున్నది...రెండేళ్ళబట్టి సరిగ్గా పండి
చావటంలేదంటున్నాడు రైతు — నేను
వెళ్ళడంవలన వాడు పండటంలేదంటున్న
పొలంలో కొత్తగా, మరింత ఎక్కువగా
పండేదేం లేకపోయినా అదోత్పత్తి...

నా కారణాల లిస్టుతోవాళ్ళను అంగీ
కరింపదేయటం నాకు కాస్త కష్టతర
మయిన పనేఅయింది. ఈసారి వచ్చి
నప్పుడు తప్పకుండా రెండురోజులు
వుంటానని మాట యిచ్చాను — అంతే
గాకుండా సకుటుంబంగా గూడా వస్తా
నని వాగ్దానంచేశాను...వైపెచ్చు ఎండా
కాలం శెలవల్లో వాళ్ళేగనక వస్తే నేనూ
వారంరోజులు శెంపుపెట్టి అందరంకంసి



హైద్రాబాద్ ను అన్నివైపులా చూడ
వచ్చు అనిగూడా ఆహ్వానించాను.

రామం వంటిగంటకల్లా వస్త్రానంటూ
స్కూలుకు వెళ్ళాడు.

పిల్లలతో కాసేపు మాటలు చెబుతూ
కూర్చున్నాను... రామం యిచ్చిన పాఠ
పుస్తకాలను తిరగవేస్తూ కాసేపు కాం
క్షేపం చేశాను ... కాసేపు ఆలా రోడ్ల
మీద తిరిగివద్దామా అనిపించింది నాకు.

యువ

కారద వంట యింట్లోనుంచి
వచ్చింది.

“రాత్రి మీ మిత్రుణ్ణి గురించి ఆ
మునసబు ఏమన్నాడు అన్నయ్య
గామా?” అన్నది — ఆమె ముఖంలో
బాధ అద్దంలో స్పష్టంగా ప్రతిబింబి
స్తోంది.

నా మనస్సుకూ కష్టంగానే వున్నది.
“పోసీయమ్మా! రామం ఎలాంటివాడో
నాకు తెలుసు ... ఇప్పుడు కాదుగాదా

10

187

ఎప్పుడూ ఆలా ప్రవర్తించడు వాడు ... ఆ మునసబు మాటలను ఎవడు నమ్ముతాడు ... ఏ పాపమూ ఎరుగని సరోజగుడా ఎంతగా బాధపడుతున్నదో ఆమె రాసిన వృత్తరమే స్పష్టంచేస్తోంది ... ప్రదేశం ఎలాగూ మారారు గనుక ... దాన్నంతా ఓ చెడుకాలంలా భావించి మర్చిపోవటమే ఉత్తమం!"

"నిజమే అన్నయ్యగారూ!" అన్నది — ఆమె గొంతులోని విచారపు జీరనన్ను వివక్షణి చేసింది.

ఒక్క క్షణం సంశయించినా, "రామంమీద నీకేమైనా అనుమానంగా వున్నదా?" అన్నాను చిన్నగా.

"చ : ఛ!" చాలా త్వరత్వరగా అన్నది. "దేవుడిలాంటి మనిషి ఆయన; ఆయనమీద అనుమాన మేమిటి?" నొచ్చుకుంటున్నట్టే అన్నది.

"నిజం ఆది!"

కొద్దిక్షణాలు మా నడుమ నిశ్శబ్దమే రాజ్యంచేసింది.

"అన్నయ్యగారూ! ఒక్కొక్కసారి కొన్ని నిజాలను మనం మనస్సులో వుంచుకోనూలేమా ... అటు బయటకు కక్కనూ లేమా ... అలాంటిదాంతోనే నేనీప్పడు గిలగిలకొట్టుకు చస్తున్నాను ... ఎవ్వరికీ చెప్పకోలేని నిజం ... నన్ను క్షమిస్తానంటే ... మరోకరిముందు ముఖ్యంగా మీ మిత్రునిముందు —

నయ జాంనూ అంట — బబులానూ; చిన్నగా ... లోతైన భావిలోనుండి మాట్లాడినట్టుగా అన్నది.

ఉత్సుకతతో ఆమె ముఖంలోకి చూడసాగాను.


"ఈ గొడవకంతటికీ కారణం నేను!"

"అదేమిటి?" నోరు తెరుచుకొని ఆశ్చర్యపోవటం నా వంటే అయింది.

"-- మరేంచేయమటారు చెప్పండి ... అసలే పల్లెటూరు ... నా అనుకున్న మరొకరు లేని వూరు ... ఊరుకు పెద్దయిన ఆ మునసబు ఎత్తుగోడల ఇంటిలో మరో మనిషికి కంటబడని కాపురం ... ఎవరికి చెప్పకోగలను నా బాధ?"

"ఏవైంది?"

"ఆ మునసబు ఆకలి విషపుచూపులనుండి నన్ను నేను రక్షించుకోవటానికి ఓ బడిపంతులు ఏవిధంగా సహాయపడ గలడో నాకు అర్థంకాలేదు ... ఎదురు తిరగ్గలదా? ఎదిరించగలదా? ... అసలు ఎదురు తిరిగితే ఎదిరిస్తే — ఈ కుంకుమ కైనా నేను నోచుకొని వుండగలనా — మరోభయం ... కుమిలి కుమిలి ఏడుస్తూ — అసలు విషయం దాచి — అనారోగ్యంగా వుంటున్నదంటూ మరో వూరికి ట్రాన్స్ఫర్ కి ప్రయత్నించమని రక రకాలుగా పోరాను ... మీ మిత్రులు ప్రయత్నమయితే చేశారుగాని ... బడి



పంతులు కోరికగూడా ఈడేరటమా ఈ ప్రపంచంలో...నాకు ఏంచేయాలోతోచలేదు...మునసబు పంజా విసురు రోజు రోజుకూ దగ్గరవుతోంది—నాకు పగలే రాత్రులవుతున్నాయి—చీకటి—భయం జలదరింపు ... తప్పించుకోలేక నానా అవస్థలూ పడుతున్న స్థితిలో మెరుపులా ఓ ఆలోచన వచ్చింది:” నా ముఖంలోకి చూస్తూ అంతభాధలోనూ చిన్నగా నవ్వింది.

ఒక్క క్షణం మౌనం తరవాత మళ్ళీ నోరు విప్పింది — కొత్త ఊపిరి తీసుకున్నట్లుగా: “సరోజకు ఈయన గారు, ట్యూషన్ చెబుతున్నారు ... అది ఆసరాగా తీసుకొని, కావాలని అనుమా

నాన్నదమైన పరిస్థితులు ఏర్పరచి, వాళ్ళిద్దరూ ఆమాయకంగా నవ్వుకుంటున్నప్పుడు...ఆ దృశ్యాల్ని మునసబు భార్యకు చూపించి నాలోని భయాల్ని ఆమె బుర్రలోకి ముల్లల్లా గుచ్చాను... అది మరుక్షణంలోనే ఆఘమేఘాలమీద వెళ్ళి మునసబు తలలోకి ఎక్కింది... సరోజ వెళ్ళికొచ్చాల్సిన పిల్ల ... నానా రభస చేసుకుంటాడా...అంతే! రాజు తలుచుకుంటే ఇంకేమున్నది... ఆయన అలా జిల్లా కేంద్రానికి వెళ్ళటం ... ఈయనగారికి ఇలా ట్రాన్స్ఫర్ ఆర్డర్లు రావటం...అంతా కన్నుమూసి తెరిచే లోపలే జరిగిపోయింది!” హాయిగా నవ్వింది శారద.